

Yamuna Ashtakam

యమునాష్టకం

మురారికాయకాలిమాలలామవారిధారిణీ

తృణీకృతత్రివిష్టపా త్రిలోకశోకహారిణీ |

మనోనుకూలకూలకుంజపుంజధూతదుర్మదా

ధునోతు నో మనోమలం కలిందనందినీ సదా || 1

||

మలాపహారివారిపూరిభూరిమండితామృతా

భృశం ప్రవాతకప్రపంచనాతిపండితానిశా |

సునందనందినాంగసంగరాగరంజితా హితా

ధునోతు నో మనోమలం కలిందనందినీ సదా || 2

||

లసత్తరంగసంగధూతభూతజాతపాతకా

నవీనమాధురీధురీణభక్తిజాతచాతకా |

తటాంతవాసదాసహంససంవృతాహ్రోకామదా

ధునోతు నో మనోమలం కలిందనందినీ సదా || 3

||

విహారరాసస్వేదభేదధీరతీరమారుతా

గతా గిరామగోచరే యదీయనీరచారుతా |

ప్రవాహసాహచర్యపూతమేదినీనదీనదా

ధునోతు నో మనోమలం కలిందనందినీ సదా || 4

||

తరంగసంగసైకతాంతరాతితం సదాసితా

శరన్నిశాకరాంశుమంజుమంజరీ సభాజితా |

భవార్చనాప్రచారుణాంబునాధునా విశారదా

ధునోతు నో మనోమలం కలిందనందినీ సదా || 5

||

జలాంతకేలికారిచారురాధికాంగరాగిణీ

స్వభర్తురన్యదుర్లభాంగతాంగతాంశభాగినీ |

స్వదత్తసుప్తసప్తసింధుభేదినాతికోవిదా

ధునోతు నో మనోమలం కలిందనందినీ సదా || 6

||

జలచ్యుతాచ్యుతాంగరాగలంపటాలిశాలినీ

విలోలరాధికాకచాంతచంపకాలిమాలినీ |

సదావగాహనావతీర్ణభర్తుభృత్యనారదా

ధునోతు నో మనోమలం కలిందనందినీ సదా || 7

||

సదైవ నందినందకేలిశాలికుంజమంజులా

తటోత్థపుల్లమల్లికాకదంబరేణుసూజ్వలా |

జలావగాహినాం నృణాం భవాబ్ధిసింధుపారదా

ధునోతు నో మనోమలం కలిందనందినీ సదా || 8

||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ యమునాష్టకం

సంపూర్ణం |